



ଯୁବ ବ୍ୟାପାର ଓ କ୍ରୀଡ଼ା ମନ୍ତ୍ରାଳୟ

ଭାରତ ଯୁବ ବିକାଶ ସୂଚକାଙ୍କ ଏବଂ ରିପୋର୍ଟ 2017 ଉଦ୍ଘାଟନ କଲେ କର୍ଣ୍ଣେଲ ରାଜ୍ୟବର୍ଦ୍ଧନ ରାଠୋର

Posted On: 13 NOV 2017 6:52PM by PIB Bhubaneswar

କେନ୍ଦ୍ରୀୟ ଯୁବ ବ୍ୟାପାର ଏବଂ କ୍ରୀଡ଼ା ମନ୍ତ୍ରାଳୟ (ସ୍ୱାଧୀନ) କର୍ଣ୍ଣେଲ ରାଜ୍ୟବର୍ଦ୍ଧନ ରାଠୋର ଭାରତ ଯୁବ ବିକାଶ ସୂଚକାଙ୍କ ଏବଂ ରିପୋର୍ଟ 2017 ଉଦ୍ଘାଟନ କରିଛନ୍ତି । ଭାରତ ଯୁବ ବିକାଶ ସୂଚକାଙ୍କ 2017 ତିଆରି କରିବାର ଉଦ୍ଦେଶ୍ୟ ହେଉଛି ରାଜ୍ୟରେ ଯୁବକମାନଙ୍କ ବିକାଶର ସ୍ଥିତିକୁ ନିକଟରୁ ନଜର ପକାଇବା । ଏହି ପ୍ରଦର୍ଶନ ଦ୍ୱାରା ନିମ୍ନମାନର ତଥା ଉନ୍ନତ ପ୍ରଦର୍ଶନ କରୁଥିବା ରାଜ୍ୟମାନଙ୍କର ଚିହ୍ନଟ ସହଜରେ କରାଯାଇ ପାରିବ । ରାଜ୍ୟମାନଙ୍କରେ ଯୁବକମାନଙ୍କ ବିକାଶକୁ ପ୍ରଭାବିତ କରୁଥିବା ପଦକ୍ଷେପ ଗୁଡ଼ିକୁ ଚିହ୍ନଟ କରାଯିବ ଏବଂ ନୀତି ନିର୍ମାତାମାନଙ୍କୁ ଯେଉଁ କ୍ଷେତ୍ରରେ ଅଧିକ ଧ୍ୟାନ ଦେବାର ଆବଶ୍ୟକତା ରହିଛି ସେ ବାବଦରେ ସୂଚନା ଦିଆଯିବ ।

ତାମିଲନାଡୁର ଶ୍ରୀପେରୁବୁରୁର ସ୍ଥିତ ରାଷ୍ଟ୍ରୀୟ ମହତ୍ତ୍ୱ ସଂସ୍ଥାନର ମାନ୍ୟତା ପ୍ରାପ୍ତ ରାଜୀବ ଗାନ୍ଧୀ ରାଷ୍ଟ୍ରୀୟ ଯୁବ ବିକାଶ ପ୍ରତିଷ୍ଠାନ ଏହି ସୂଚକାଙ୍କ ଏବଂ ରିପୋର୍ଟ 2017 ଜାରି କରିଛି । ସଂସ୍ଥାନ 2010 ରେ ଏହି ପଦକ୍ଷେପ ଆରମ୍ଭ କରିଥିଲା ଯାହାକି 2017ରେ ଭାରତ ଯୁବ ବିକାଶ ସୂଚକାଙ୍କ ଭାବେ ସାମନାକୁ ଆସିଥିଲା ।

ସୂଚକାଙ୍କ ପ୍ରସ୍ତୁତ କରିବା ସମୟରେ ରାଷ୍ଟ୍ରୀୟ ଯୁବ ନୀତି 2014 (ଭାରତ) ଅନୁଯାୟୀ ଯୁବ ପରିଭାଷା ଏବଂ ରାଜ୍ୟଗୋଷ୍ଠୀ ବିଶ୍ୱ ଯୁବ ବିକାଶ ରିପୋର୍ଟ (15-29 ବର୍ଷ) ସହିତ ବୈଶ୍ୱିକ ତୁଳନା ପାଇଁ ରାଜ୍ୟଗୋଷ୍ଠୀ ସୂଚକାଙ୍କର ପ୍ରୟୋଗ କରାଯାଇଛି ।

ରାଜୀବ ଗାନ୍ଧୀ ରାଷ୍ଟ୍ରୀୟ ଯୁବ ବିକାଶ ସଂସ୍ଥାନର ନିର୍ଦ୍ଦେଶକ ଯୁବ ବ୍ୟାପାର ଏବଂ କ୍ରୀଡ଼ା ମନ୍ତ୍ରାଳୟ (ସ୍ୱାଧୀନ ଦାୟିତ୍ୱ) କର୍ଣ୍ଣେଲ ରାଜ୍ୟବର୍ଦ୍ଧନ ରାଠୋରଙ୍କ ସମ୍ମୁଖରେ ପ୍ରସ୍ତୁତିକରଣ ପ୍ରଦାନ କରିଥିଲେ । ଏହି ଅବସରରେ ଯୁବ ବ୍ୟାପାର ବିଭାଗ ସଚିବ ଡଃ ଏକେ ତୁବେ ମଧ୍ୟ ଉପସ୍ଥିତ ଥିଲେ ।

(Release ID: 1509503) Visitor Counter : 3

